

धर्मप्रांतीय उपासना आयोग, वसई
राखेचा बुधवार - २६ फेब्रुवारी २०२०

धर्मगुरु : माझ्या वंशुभगिनीनो आम्हाला सौदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

आपला प्रतिसाद : प्रभो, आमची प्रार्थना ऐक

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना ह्या उपवासकाळात प्रभू येशूच्या दुःखसहन, मरण व पुनरुत्थान रहस्यात सहभागी होण्यासाठी परमेश्वराची कृपा मिळावी म्हणून आपण प्रार्थना करू या.
 २. आजच्या राखेच्या बुधवारी प्रत्येक ग्रिस्ती माणसाला पश्चाताप करून देवावर विश्वास ठेवण्यासाठी पाचारण केले आहे. उपवासकाळात प्रार्थना, उपवास व दानर्धम ह्याद्वारे आपण देवाच्या दयेचा अनुभव घ्यावा म्हणून आपण प्रार्थना करू या.
 ३. उपवासकाळ हा आध्यात्मिक नुतनीकरणाचा काळ आहे. चांगले कुमसार करून देवाच्या क्षमेचा अनुभव आपण घ्यावा म्हणून आपण प्रार्थना करू या.
 ४. उपवासकाळात आपल्या जीवनात शब्दाद्वारे व कृतीद्वारे ग्रंथी ग्रिस्तसेवा करण्यास आपल्याला प्रेरणा मिळावी म्हणून आपण प्रार्थना करू या.
 ५. प्रभूच्या सामर्थ्यशाली कृपेचा स्पर्श आजारी, दुःखी पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे तसेच परीक्षेला सामोरे जात असलेल्या विद्यार्थ्यांना चांगले मानसिक व शारीरिक आरोग्य लाभावे म्हणून आपण प्रार्थना करू या.
- थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.